

जनहित याचिका क्र.२८/२०१० संदर्भात शासनाने नियुक्त केलेल्या अभ्यासगटाकडून प्राप्त झालेल्या अहवालातील प्रमुख बाबींबाबत कार्यवाही करणेबाबत.

इमारती व रस्ते कामांसाठी अंदाजपत्रके तयार करणे, निविदा प्रक्रिया करणे, देयके अदा करणे, प्रकल्पांचे संनियंत्रण करणे यासाठी डिजीटलायझेशन (संगणक प्रणाली) तयार करून अंमलबजावणी करण्यासाठी रुपरेषा व कालबद्ध कार्यक्रम निश्चित करण्याबाबत अभ्यासगटाची स्थापना करणे.

महाराष्ट्र शासन
सार्वजनिक बांधकाम विभाग,
शासन निर्णय क्र. एसयुटी -२०१०/प्र.क्र.३३७/इमारती-२
मंत्रालय, मुंबई ४०० ०३२
दिनांक:- ३०/४/२०१५

वाचा :- १) शासन निर्णय क्र. एमआयएस-०१/१४/प्र.क्र.६६ (भाग-३)/इमारती-२, दिनांक २/१२/२०१४

प्रस्तावना :-

उपरोक्त विषयासंदर्भात शासनाच्या दिनांक २/१२/२०१४ रोजीच्या शासन निर्णयाद्वारे अभ्यासगटाची स्थापना करण्यात आली होती. या अभ्यासगटाने प्रस्तुत जनहित याचिकेसंदर्भात मा. उच्च न्यायालय यांनी दिलेल्या निर्देशानुसार व शासनाने निश्चित केलेल्या अभ्यासगटाच्या कार्यक्षेत्रासंदर्भातील बाबींचा सखोल अभ्यास करून शासनास अहवाल सादर केला आहे. या अहवालामध्ये प्रामुख्याने सार्वजनिक बांधकाम विभागातर्गत करण्यात येणारी रस्ते व इमारतींच्या कामांसाठी अंदाजपत्रके तयार करणे, निविदा प्रक्रिया करणे, कामांची देयके अदा करणे, कामांसाठी अर्थसंकल्पीय तरतूद उपलब्ध करून देणे इत्यादी बाबींसाठी संगणक प्रणाली तयार करून त्यानुसार कामकाज होणे आवश्यक असल्याचे स्पष्ट केले आहे. यासाठी सार्वजनिक बांधकाम विभागामध्ये सद्यःस्थितीत प्रचलित असलेल्या कार्यपद्धतीचा अभ्यास करून नवीन संगणक प्रणाली कार्यान्वित करणेसाठी कालबद्ध कार्यक्रम तयार करणे तसेच संगणक प्रणाली तयार करण्यासाठी आवश्यक मुलभूत बाबींचा विचार करून कामकाज करणे आवश्यक आहे. यासंदर्भात सा.बां.विभागामार्फत यापूर्वी Road management system व महापथ या संगणक प्रणालीद्वारा कामकाज करण्यासंदर्भात कार्यवाही प्रगतीत आहे. अद्याप यासंदर्भात अंतिम निर्णय घेण्यात आलेला नाही. यासंदर्भातही सविस्तर अभ्यास करून सदर संगणकप्रणालीसंदर्भात अभ्यासगट स्थापन करण्याची बाब शासनाच्या विचाराधीन होती. यासंदर्भात सविस्तर विचारविनिमय करून शासन आता खालीलप्रमाणे अभ्यासगटाची स्थापना करीत आहे :-

शासन निर्णय :-

प्रस्तुत अभ्यासगटामधील सदस्य खालीलप्रमाणे राहतील :-

१	श्री. ए.आ.उगिले	मुख्य अभियंता, सा.बां.प्रा.विभाग, पुणे	अध्यक्ष
२	श्री. एच.ए.श्रीमाळ	अधीक्षक अभियंता, दक्षता व गुणनियंत्रण मंडळ, नवी मुंबई	सदस्य
३	श्री. डी.वाय.पाटील	अधीक्षक अभियंता, सा.बां.मंडळ, पुणे	सदस्य
४.	श्री. उ.प्र.देबडवार	उप सचिव (राम), सा.बां.विभाग, मंत्रालय	सदस्य
५.	श्री. टी.डी.उकीर्डे	अधीक्षक अभियंता, सा.बां.मंडळ, नाशिक	सदस्य सचिव (रस्ते प्रकल्पांसाठी)
६.	श्रीमती प्रज्ञा वाळके	अवर सचिव (खार), सा.बां.विभाग, मंत्रालय	सदस्य
७.	श्री. वि.दि.सरदेशमुख	अवर सचिव (इमारती), सा.बां.विभाग, मंत्रालय	सदस्य सचिव

२. सदर समितीची कार्यक्षमता खालीलप्रमाणे राहिल :-

अ) सार्वजनिक बांधकाम विभागातर्गत हाती घेण्यात येणा-या प्रकल्पांच्या संनियंत्रणासाठी प्रस्तावित असलेली Road & Building management system व महापथ या संगणक प्रणालीद्वारा कामकाज करण्यासंदर्भात कार्यक्रम निश्चित करणे. सदर प्रणालीचा वापर सुरु करण्यासाठी या प्रणालीमध्ये काही बदल करणे अपेक्षित असल्यास त्याबाबत अभ्यास करणे.

ब) सदर संगणक प्रणालीव्यतिरिक्त रस्ते व इमारतीसाठी या पीआयएलच्या निष्कर्षासाठी अंमलबजावणी होण्यासाठी इतर आवश्यक सुविधा कोणत्या याबाबत अभ्यास करुन सदर सुविधा उपलब्ध करुन देण्यासाठी कालबद्ध कार्यक्रम निश्चित करणे.

क) सदर संगणक प्रणालीद्वारा सार्वजनिक बांधकाम विभागाच्या कार्यपद्धतीमध्ये रस्ते व इमारतीच्या कामामध्ये डिजिटलायझेशन करण्यासाठी आवश्यक अभ्यास करुन कार्यक्रमाची आखणी करणे.

ड) या प्रकल्पासाठी आवश्यक अनुदानाचा अंदाज बांधून सदर अनुदान उपलब्ध करुन देण्याबाबत टप्पेनिहाय कार्यक्रम निश्चित करणे.

इ) या प्रकल्पाच्या अंमलबजावणीसाठी आवश्यक तांत्रिक कर्मचारी वर्ग उपलब्ध होण्यासाठी प्रशिक्षण कार्यक्रम निश्चित करुन त्याची अंमलबजावणी करणेबाबत रुपेरषा तयार करणे.

३. या समितीची कालमर्यादा ३ महिने राहिल. या कालावधीत समितीने सविस्तर अहवाल व शिफारशी शासनास सादर करणे आवश्यक आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१५०४३०१२५२०१६५१८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चं.वि.भातखंडे)

कार्यासन अधिकारी

प्रत,

- १) अपर मुख्य सचिव (सा.बां)/सचिव (बांधकामे)/सचिव (रस्ते), सा.बां.विभाग यांचे स्वीय सहाय्यक
- २) अध्यक्ष, अभ्यासगट आणि सर्व सदस्य व प्रतिनिधी, अभ्यास गट
- ३) सर्व मुख्य अभियंते, सा.बां.विभाग
- ४) इमारती-२ कार्यासन संग्रहार्थ (निवडनस्ती)